

Tohi Tapu ma'ae fanau 'oku fakahoko

Ko e 'Uluaki Toetu'ú



Tohi 'e: Edward Hughes
Tā Fakatātā 'a: Janie Forest
Alastair Paterson
Fakalahi 'e: Lyn Doerksen
Liliu 'e: www.christian-translation.com
Produced by: Bible for Children
www.M1914.org

BFC
PO Box 3
Winnipeg, MB R3C 2G1
Canada

©2020 Bible for Children, Inc.

Laiseni: 'Oku ke ma'u 'a e totonu ke hiki pe paaki 'a e talanoá ni,
ka 'oku 'ikai ha'o ngofua ke ke fakatau atu ia.

1

Na'e tu'u 'a e fefiné
'i he ve'e mo'ungá,
'oku longoa'a, pea'okú
ne sio ki ha me'a
fakaloloma mo'oni.
Kuo pekia 'ene tamá.
Ko e fa'ē ko Mele
pea ko 'ene tu'u
'o ofi atu ki he
feitu'u na'e
tutuki 'a Sīsū
ki he kolosí.



2



Na'e anga fēfē 'a e hoko e me'a ní? Ko e hā kuo fakangata faka'ulia ai 'a e mo'ui faka'ofa 'a Sīsū? Ko e hā kuo fakangofua 'e he 'Otuá ke tutuki 'a Hono 'Aló ke pekia 'i he kolosí? Na'e ma'u hala 'a Sīsū? Na'e tōnounou e 'Otuá?

3




'Ikai! Na'e 'ikai ke tōnounou 'a e 'Otuá. Na'e 'ikai ke ma'u hala 'a Sīsū. Na'e 'osi 'afio'i 'e Sīsū 'e tamate'i Ia. 'I he kei si'i 'a Sīsū na'e talaange 'e Simione kia Mele 'e 'iai ha ngaahi fakamamahi 'i he kaha'ú.

4



'I he ngaahi 'aho ki mu'a pea tamate'i 'a Sīsú, na'e ha'u ha fefine 'o ne tākai 'a e lolo 'i he va'e 'o e 'Eikí. Na'e lāunga e kau akonga, "Oku ne maumau'i e pa'angá." Na'e folofola ange 'a Sīsū, "Oku ne fai ha ngaue lelei. Kuo tōmu'a ha'u ia ke tākai hoku sino ki hono tanu."

5




'I he hili pē 'eni, na'e alea leva 'a Siutasi, ko e taha ia 'o e kau akongá 'a Sīsū ke ne lavaki'i 'a Sīsū ki he kau taula'eiki lahi ka nau totongi ange 'a e konga siliva 'e tolungofulu.

6



'I he katoanga 'o e Lakaatú, ko e 'ilo faka'osi ia 'a Sīsū mo 'Ene kau akongá. Na'á ne vahevahe ange ha ngaahi me'a faka'ofa'ofa fekau'aki mo e 'Otuá pea mo 'Ene ngaahi tala'ofa kiate kinautolu 'oku 'ofa 'iate Ia. Pea 'oange 'e Sīsū 'a e mā mo e ipu ke nau vahevahe ai. Ko e ngaahi fakamanatu eni kiate kinautolu 'oku foaki 'a e sino mo e ta'ata'a 'a Sīsū koe'uhi ke fakamolemole'i 'enau ngaahi angahalá.

7



Pea peheange 'e Sīsū ki he'Ene kau akonga 'e lavaiki'i Ia, pea te nau hola meiate Ia. Ne peheange 'e Pita, "He 'ikai te u teitei hola." Pea folofola ange 'a Sīsū, "E te'eki ai 'u'ua 'a e moa 'i he pō ní ka 'e liunga tolu ho'o fakafisi'i au."


8



'I he pō ko ia, na'e 'alu 'a Sīsū ki he Ngoue 'o Ketisemani ke lotu. Na'e tō 'a e kau akonga 'o mohe. Na'e lotu 'a Sīsū 'o pēhē, "Ko 'eku Tamai ... kapau 'e fa'a fai pea 'ave 'a e ipu ní meiate au. Ka 'oua na'aku fa'iteliha, kae fai pē Ho'o finangalo."

9

Fakafokifā pē kuo laka atu ha kakai toko lahi, 'oku taki mai 'e Siutasi. Na'e 'ikai ke taliteke'i 'e Sīsū ka na'e maumau'i 'e Pita 'a e telinga 'o e taha e kau tangatá. Na'e hanga 'e Sīsū 'o faito'o 'a e telinga 'o e tangatá. Na'e 'afio'i 'e Sīsū ko hono puke'i ko e konga pē ia 'o e finangalo 'a e 'Otuá.



10

Na'e 'ave 'e he putunga kakai 'a Sīsū ki he 'api 'o e taula'eiki lahi. Na'e tala ai 'e he kau taki 'o e kau Siú 'oku totonu ke mate 'a Sīsū. Ofi mai ki ai, na'e tu'u 'a Pita mo e kau taimaio'eikí.



11


Na'e liunga tolu 'a e pēhē mai 'a e kakaí kia Pitá, "Na'á ke kau mo Sīsū!" Pea na'e liunga tolu hono fakafisi'i 'e Pita, 'o tatau pē mo hono tala 'e Sīsū. Na'e a'u pē ki he lea kovi 'a Pita.



12

'u'ua 'a e moa talané


Pea kuo 'u'ua e moa. Na'e hangē 'eni ko e le'o 'a e 'Otuá. Na'e manatu'i leva 'e Pita 'a e folofola ange 'a Sīsū, 'o ne tangi mamahi.



13

Na'e loto tautea

mo Siutasi. Na'á ne 'ilo na'e ta'e halaia 'a Sīsū. Na'e fakafoki atu 'e Siutasi 'a e ngaahi konga siliva 'e 30 ka na'e fakafisi'i ia 'e he kau taula'eikí. Na'e hanga 'e Siutasi 'o lī 'a seniti, 'o ne hū ki tu'a 'o no'oua ia.



14




Na'e hanga 'e he kau taula'eiki 'o 'omi 'a Sīsū kia Pailato, ko e kōvana Lomá. Na'e peheange 'e Pailato, "Oku 'ikai ke 'ilo ha kovi 'i he tangatá ni." Ka na'e kaila mai 'a e kakai, "Kalusefai ia! Kalusefai ia!"

15



Faifai atu pea 'ulutukua 'a Pailato 'o ne tu'utu'uni ke tutuki 'a Sīsū ki he kolosí. Na'e hanga 'e he kau sōtia 'o tuki 'a Sīsū, mo 'a'anu kiate Ia, mo tā Ia. Na'á nau ngaohi ha tātā talatala 'o lomi hifo ki hono fofonga ko ha kalauní. Pea nau toki tutuki ia ki ha kolosi 'akaú ke pekia ai.

16



Na'e 'osi 'afio'i pē 'e Sīsū 'a e founga 'e mate ai. Na'á Ne toe 'afio'i foki 'e 'omi he'ene pekia 'a e fakamolemolé ma'ae kau fai angahala 'e falala kiate Iá. Na'e kalusefai foki mo ha ongo tangata hia. Na'e tui e tangata hia 'e taha kia Sīsū, pea ne 'alu leva ia ki Palataisi.

17




I he hili ha ngaahi houa 'o e mamahi faka'ulia, na'e folofola 'a Sīsū, "Kuo 'osi," pea Ne pekia. Na'e lava 'a 'Ene taumu'a. Na'e hanga 'e ha ngaahi kaungame'a ofi 'o tanu e sino 'a Sīsū 'i he fonualotó.

18



Na'e le'ohi 'e ha kau tau Loma 'a e fonualotó. Na'e 'ikai lava ke hū atu pe hū mai ha taha.

19



Kapau na ko e ngata'anga 'eni 'o e talanoá, pehē tokua ko ha talanoa langa'imamahi mo'oni. Ka 'oku fakafo 'a e ngaue 'a e 'Otuá. Na'e 'ikai ke nofo mate ai pē 'a Sīsū!

20

Pongipongi hake he 'uluaki 'aho 'o e uiké, na'e ma'u mai 'e ha kau akonga 'a Sīsū, kuo teka'i e maka 'o e fonualotó. 'I he'enau vakai atu ki lotó, kuo 'ikai ke 'iloa 'a Sīsū.




21

Na'e nofo 'a e fefine 'e taha, 'o tangi 'i he ve'e fonualotó. Na'e hā atu ki ai 'a Sīsū! Na'á ne fakatōvave fiefia ke ne tala ange ki he kau akonga. "OKU MO'UI 'A SĪSŪ! KUO TOE TU'U 'A SĪSŪ MEI HE MATE!"



22

Fuolaa si'i mai ai, ne ha'ele mai 'a Sīsū ki he kau akonga, 'o ne fakahā 'a e ngaahi faka'ilonga 'o e fa'ó 'i hono ongo nima. Na'á Ne fakamolemole'i 'a Pita he'ene fakafisi'i Ia, pea ne fekau'i 'Ene kau akonga ke nau tala kihe kakai kotoa pē 'o kau kiate Ia.



23

Ko e 'Uluaki Toetu'ú

Ko ha Talanoá mei he Folofola 'o e 'Otuá,
ko e Tohi Tapú

'oku ma'u ia 'i he

Mātiu 26-28, Luke 22-24,
Sione 13-21

"Ko e hū mai 'a Ho'o Folofolá 'oku ne 'omi 'a e maamá." Saame 119:130

24

Ko e
Ngata'angá

54



60

25

Ko e talanoa ko 'eni 'oku fekau'aki ia mo ha 'Otua fakaafo na'á Ne ngaahi kitautolu pea 'okú ne 'Afio ke ke 'ilo'i Ia.

'Oku 'afio'i 'e he 'Otua kuo tau fai ha ngaahi me'a 'oku kovi, 'a ia 'oku Ne ui ko e faiangahala. Ko e fua 'o e faiangahalá ko e mate ka na'á Ne 'ofa pehe 'iate koe na'á Ne fekau mai hono 'Alo ko Sisú ke Ne pekia he kolosí mo fua ho ngaahi angahalá. Hili ko iá, ne toe tu'u 'a Sisú pea Ne foki ki 'api, ki Hevani. Kapau te ke tui kia Sisú 'o kole kiate Ia ke Ne fakamolemole'i ho ngaahi angahalá, te Ne fai ia! Te Ne nofo 'iate koe, pe te ke nofo mo Ia 'o ta'engata.

Kapau 'okú ke tui ko e mo'oni ení, lotu 'aki 'eni kihe 'Otuá: 'E Sisú, 'oku ou tui ko e 'Otuá koe, pea na'ake hoko ko ha tangata ke Ke pekia koe'uhi ko 'eku ngaahi angahalá pea 'okú Ke toe mo'ui. Hū mai mu'a ki hoku mo'ui pea fakamolemole'i hoku ngaahi angahalá koe'uhi ke u ma'u ha mo'ui fo'ou pea 'iai ha 'aho ke u nofo ai mo Koe 'o ta'engata. Tokoni mai ke u muimui kiate Koe 'o mo'ui ma'au ko ho tama si'i. 'Emeni.

Lau e Tohi Tapu 'o talanoa mo e 'Otua he 'aho kotoa! Sione 3:16

26